

ઈસુનું નવું સરનામું:

મુ.પો. આખડોલ,

તા.નડિયાદ

ઈસુનો મુકામ ક્યાં હશે એ જાગવા એક જણે તેમને પૂછજું તો ઈસુને કહું, “શિયાળવાને બખોલ હોય છે, આકાશનાં પંખીઓને માળા હોય છે, પણ માનવપુત્રને માયું મેલવાનોથે ઠામ નથી.”

નડિયાદ તાલુકાના નાનકડા આખડોલ ગામમાં એ જ સ્થિતિ હતી. દેવળ બાંધવા જમીન હતી. એ તો છેક ૧૮૭૧માં લઈ ચાખી હતી પણ કોઈ કારણોસર દેવળ બાંધી શકાયું નહોતું. પણે અંબલીનું ઝડ હતું. એની નીચે બાળકો રમતાં તો કોઈ વાર હુવાનો પતાં ટીચતા. અંબલી ઉપર આકાશનાં પંખીઓ માળો બાંધતાં. પણ મંદિરના નિર્માણ માટે લીધેલી જમીન પર તો ધાસ અને ખડ બેગી નીકળ્યાં હતાં જે આવતાં જતાં શ્રદ્ધાળુઓને ગામ લોકોની ઉદાસીનતા અને એને કારણે અસ્તિત્વસ્ત પડી રહેલા ઈશ્વરના ઠામની યાદ અપાવતાં. “અમારાં ગામનું દેવળ” એવું ગર્વથી કહી શકાય એવી આશા અને ઈન્તજારમાં આખી બે પેઢીઓ વીતી ગઈ હતી. વૃદ્ધો કોઈ વાર નિસાસો નાખતાં પણ આઈ જ ઘર કે કુટુંબો હતાં એટલે મંદિર કોણ બાંધે? જમીન રાખનારા ફાધર સૂયાંએ એક સાદા, સરળ પ્રભુ મંદિરનું સ્વમ જોયું હતું. પણ ઈશ્વરે ત્યારે કંઈ જુદું જ ઈછજું હશે કે પણ અને ઘડીઓ અને દિવસો અને મહિનાઓ અને વર્ષો વીતતાં ગયાં... પૂરાં એંસી વરસ ... સમય



ક્યાં તમારી ઈશ્વરા કે તૈયારીની રાહ જુઓ છે...

પણ હવે એંસી વરસે ઈસુને રહેવાને ઠામ, નવો મુકામ અને નવું સરનામું મળ્યું છે. નોંધી લો: ઈસુ નાજારી, મુ. પોસ્ટ આખડોલ, તા. નડિયાદ. ગયા ઓગસ્ટની પાંચમી તારીખે વિવિધત ઈસુને આમંત્રીને આખડોલના સૌ શ્રદ્ધાળુઓએ એમને એક નાયું પણ સુંદર અને ભક્તિભાવથી છલકાતું ઘર અર્પણ કર્યું છે. હા, માહોલ તો એવો રંગીન અને આનંદ તથા ઉત્સાહથી છલોછલ હતો કે આખડોલના એ મંદિરની આસપાસ ઈશ્વરના રાજ્યની કલ્યાના સાકાર થતી લાગતી હતી.

અમદાવાદના ધર્માધ્યક્ષ થોમાસ મેકવાને વિકાર જનરલ ફાધર રોકી પીન્ટો, સભા પુરોહિત ફાધર માર્ટીન, ફાધર નીલેશ અને અન્ય ધર્મજનોના જ્યઘોષ વચ્ચે મંદિરના દ્વાર ખોલ્યાં ત્યારે જૂના કરારના પેલાં વિધાનો જાણે પડધાતાં હતાં : “મારાં નામ અહીં સદાકાળ રહેશે એ માટે મેં આ મંદિરને પરંપરા કર્યું છે, મારી આંખો અને મારું હદ્ય અહીં સદા સર્વદા રહેશે...”

જે એંસી વર્ષમાં થઈ શક્યું નહોતું એ જાણે અનાયાસે સાવ



આખડોલના નવા પ્રભુમંદિરમાં ઉદ્ઘાટન બાદ યોજવામાં આવેલી પ્રથમ પરમ પૂજામાં ભાવપૂર્ણ રીતે ભાગ લઈરહેલા શ્રદ્ધાળુઓની તસવીર (તસવીર: જોસેફ અંતોન)

સહજપણે બન્યું હતું. વાત જાણે એમ હતી કે એક દિવસ રવિવારની બપોરે પતાં રમી રહેલા ફળિયાના યુવાનોને એક બહેને કટાક્ષમાં કહું, “આખો દિવસ આ દેવળની જગ્યાએ પતાં રમો છો એનાં કરતાં થોડા થોડા પાયા ખોદા હોત તો... આટલાં વરસમાં તો દેવળ બની ગયું હોત”. બસ, એ પછી આખડોલના એ યુવાનો દંડ નીર્ધર કર્યો ને માનવપુત્રને ઠામ આપવાનું ઠાની લીધું.

દિવાળીની રજાઓમાં પહેલું તો પેલી અંબલી, હવે તો થડિયું જ હતું, એને ભૂપસોતી ઉભેડી નાખી. એ થડિયું વેચીને દાનની પહોંચ બુક છપાવી. પછી દાન આવતું ગયું ને પાયા ખોદાતા ગયા. રેતી, સિમેન્ટ અને સાળિયા સાથે ભક્તિ અને શ્રદ્ધાનું પણ મજબૂત ચણતર થતું ગયું. બે વર્ષની મહેનત અને લગનને અંતે સુંદર મંદિરનું નિર્માણ થયું. માનવપુત્ર ઈસુને હવે પધારવાનું ઠામ મળી ગયો. એસી વરસ પહેલાં કોઈક જોયેલું સપનું સાકાર થયું.

આ દેવળની એક એક દૂટ અમે ઉપાડી છે અનું ગવથી આખડોલના પ્રિસ્ટી ફળિયાનું એક એક જણ કહી શકે છે, નાનાં બાળકો સુદ્ધાં પણ... અંદર ફળિયામાં ટ્રેક્ટર આવી શકે તેમ નહોતું એટલે નાનાં તગારાં કે તપેલીઓમાં ભૂલકાંઓએ રેતી ઉપાડી દેવળના સ્થળ પર ઠાલવી છે, ઈટો ઊંચકી છે. એક જોશ અને જૂનુનથી રાત દિવસ જોયાં વિના પૂરા બે વર્ષની મહેનતને અંતે મંદિર બનાવ્યુ.

ઉદ્ઘાટનને દિવસે આઠે ય કુટુંબોના સૌ દૂર દૂરથી આવ્યાં હતાં. આમંત્રિતો અને કુટુંબ કબીલાની સાક્ષીમાં વડીલોનું સંન્માન કરવામાં આવ્યું.

ઉદ્ઘાટન પછી મંદિરમાં પરમપૂજા કરવામાં આવી. એ પહેલાં નાની બાળાઓના નૃત્ય સાથે માણે બેડાં લઈ બહેનોએ ધમર્થિકા અને અન્ય આમંત્રતોનું સામેયુ કર્યું. મંદિરની તકતીનું અનાવરણ ફાયર રોકીએ કર્યું.

આ પ્રસંગે યોજાયેલા સમારંભમાં ધમર્થિકા થોમાસ મેકવાને આશીર્વયનો આપતાં આખડોલના સૌ શ્રદ્ધાળુઓ એમની શ્રદ્ધામાં મજબૂત બને અને દરરોજ આ નવા પ્રભુ મંદિરમાં ભેગાં મળીને પ્રાર્થના કરે એવી આશા વ્યક્ત કરી. સમારંભના મુખ્ય મહેમાન તરીકે (આસ્થિત

નાયાદ સિવિલ હોસ્પિટલના સિવિલ સર્જન ડૉ. ફાન્સિસ ગોહિલે એમની તબીબી ભાષામાં શરીર અને મનનાં સ્વાસ્થ્ય અને પવિત્રતાની વાત કરી નવા મંદિરમાં સતત ભક્તિ અને પ્રાર્થના કરતા રહેવાની સલાહ આપી.

આંદં કૃષિ યુનિવર્સિટીના નિવૃત્ત રજિસ્ટ્રાર નવીન મેકવાને મંદિરમાં નેવેદ્ય અપણા કરતાં નારાજ ભાઈ યાદ આવે તો નેવેદ્ય પડતું મૂકવાની ભગવાન ઈસુની આજ્ઞા દોહરાવી આખડોલના આઠેય કુટુંબો અને સૌ ઉપસ્થિતો પાસે દર વર્ષ મંદિરના સ્થાપના દિવસે ક્ષમા દિવસ ઉજવી ઈશ્વરના રાજ્યની સ્થાપનાની પહેલ આખડોલ કરે એવું વચન માગ્યું. ગુજરાતી કેંથલિક સમાજના પ્રમુખે પ્રસંગોચિત પ્રવચન કરી મંદિર બાંધવાની મહેનત કરનાર સૌને અભિનંદન પાઠવ્યા.

સોસાયરી ઓફ હોલી સ્પિટેનના સ્થાપક અને ગુજરાતી કેંથલિક સમાજના આદ્ય સ્થાપક બ્રધર સેમુઅલે સમાજની વિટંબરાઓ-નીતિમાતાના ઉત્તરતા જતા ધોરણ, આત્મહત્યાઓ અને ધૂટાંદેઢાના બનાવોની વિગતો આપી ધર્મસત્ત્વા અને સમાજે તાત્કાલિક પગલાં લેવા અનુરોધ કર્યો. આ પ્રસંગે ભૂમેલના સરપંચ સુશ્રી રાશ્મિકા બહેને પણ ટૂંક સંબોધન કર્યું.

મંદિરના નિર્માણમાં રાત દિવસ જોયા વિના મચ્યા રહેનાર ગામના યુવાનો જ્યોર્જ ભાઈ, નયનદીપભાઈ, પ્રકાશભાઈ, નીલેશભાઈ વગેરેનું અભિવાદન કરવામાં આવ્યું. ભૂમેલના સંજીવ કુમાર કાન્તિભાઈ મેકવાન અને આંદંના જોસેફ અંતોનભાઈનો તન, મન અને ધનથી મળેલા સહકારની આભારવશ નોંધ લેવાઈ. આ કાર્યકમનું સફળ સંચાલન જોસેફ અંતોન પરમારે કર્યું હતું. આ દિવસ ભક્તિ અને શ્રદ્ધાના નવાનિમાર્ણનો હતો. આંદં અને ઉત્સાહનો હતો. ક્ષમા અને માર્ગ અને પ્રાર્થનાનો હતો. એ દિવસે માનવપુત્રને એક નવો ઠામ મળ્યો હતો, નવો મુકામ મળ્યો હતો.

હા, ભગવાન ઈસુનું નવું સરનામું નોંધી લેજો: કેંથલિક દેવાલય, મુ. પો. આખડોલ, તા નાયાદ. ઈસુને મળવાની ઈચ્છા થાય તો એ સરનામે જાઓ. કદાચ ઈસુ તમને મળી જાય...

- જોસેફ અંતોન મેકવાન (આંદં)